

अहमदनगर महानगरपालिकेतील स्थायी समिती  
सदस्य ठराव क्रमांक २, दि. २०.१२.२००६ विखंडीत  
करण्याबाबत.

महाराष्ट्र शासन  
नगर विकास विभाग

शासन निर्णय क्रमांक :- अमपा १२०७/५५६/प्र.क्र. २६६/०७/नवि-२४

मंत्रालय, मुंबई ४०००३२

दिनांक :- २९ जानेवारी, २००९

- पहा :- (१) आयुक्त, अहमदनगर शहर महानगरपालिका यांचे पत्र क्रमांक लेबर-३४९३,  
दिनांक २७.२.२००७ व पत्र क्रमांक लेबर १३३१, दि. २५.७.२००७  
(२) शासन निर्णय क्रमांक अमपा १२०७/५५६/प्र.क्र. २६६/०७/नवि-२४,  
दिनांक १०.१.२००८  
(३) आयुक्त, अहमदनगर महानगरपालिकेचे जा.क्र.लेबर/२४३७, दि. १४.१.२००८ चे पत्र

प्रस्तावना:- अहमदनगर महानगरपालिकेच्या स्थायी समितीने ठराव क्र. २ दि. २०.१२.२००६ अन्वये श्री. वसंत कान्होजी मेघडंबर, बिगारी यांचेवर ठेवलेले आरोप खाते निहाय चौकशीमध्ये सिध्द झालेने त्यांना मुंबई प्रांतिक महानगरपालिका अधिनियम, १९४९ चे कलम ५६ नुसार महानगरपालिका सेवेतून बडतर्फ करणे, त्यांना वेतन भत्ते म्हणून अदा केलेली रक्कम रुपये २,९८,३३५/- (दोन लाख अठ्ठ्याण्णव हजार तीनशे पस्तीस फक्त) वसूल करणे. तसेच नियंत्रण अधिकारी म्हणून कर्तव्यात कसूर करणे या सदराखाली उद्यान विभाग प्रमुख यांचेवरही कारवाई करणे या-संदर्भात आयुक्तांचा प्रस्ताव मान्य न करता पुढीलप्रमाणे निर्णय घेतला आहे.

"श्री. वसंत कान्होजी मेघडंबर यांना त्यांचा पगार देण्याचे बंद केल्याचे तारखेपासून कामावर हजर होईपर्यंतचा कालावधी असाधारण रजा धरण्यात यावी. त्यांना दिलेले मागील वेतन भत्ते त्यांचेकडून वसूल करण्यात येऊ नयेत. त्यांच्या तीन वेतनवाढी तीन वर्षासाठी रोखून त्यांना त्वरीत कामावर हजर करून घेण्यात यावे. नियंत्रण अधिकारी म्हणून कर्तव्यात कसूर करणे या सदराखाली उद्यान विभाग प्रमुख यांचा खाते निहाय चौकशी अहवाल त्वरीत सादर करण्यात यावा. "

श्री. वसंत कान्होजी मेघडंबर, बिगारी यांनी दिनांक २५.१२.९७ ते ३१.८.०४ या कालावधीमध्ये प्रत्यक्ष काम न करता वेतन व भत्ते एकूण रुपये २,९८,३३५/- वरिष्ठांची व कार्यालयाची दिशाभूल करून घेतलेले आहेत. ही बाब गंभीर स्वरूपाची असून काम न करता घेतलेले वेतन व भत्ते

उत्कृष्ट वसूल पत्र आहे. एकूण श्री. मेघडंबर यांचे वर्तन हे गंभीर स्वरूपाचे असल्याने त्यांना मुंबई प्रांतिक महानगरपालिका अधिनियम, १९४९ चे कलम ५६ नुसार सेवेतून बडतर्फ करणे व त्यांचेकडून काम न करता घेतलेले वेतनाची उत्कृष्ट वसूल करणे महानगरपालिकेच्या अधिक हिताचे दृष्टीने आवश्यक असतानाही स्थायी समितीने कार्यालयीन अहवालाच्या विसंगत निर्णय घेतलेला असून तो महानगरपालिकेच्या हिताचे विरुद्ध आहे. त्यामुळे सदर ठरावाची अंमलबजावणी करणे उचित होणार नसल्याचे आयुक्त, अहमदनगर महानगरपालिका यांनी उपरोक्त क्र.३ येथील पत्रान्वये शासनास कळविले आहे. त्याचा विचार करून दि. २०.१२.२००६ चा ठराव क्र. २, संदर्भाधिन अनुक्रमांक २ च्या शासन निर्णयान्वये निलंबित करण्यात आला होता. सदर निलंबित ठराव क्र. २ विखंडीत करण्याची बाब शासनाच्या विचाराधीन होती.

शासन निर्णय :- अहमदनगर महानगरपालिका स्थायी समिती ठराव क्र.२, दि.२०.१२.२००६ शासन आदेश, दि.१०.१.२००८ अन्वये निलंबित ठेवण्यात आला आहे. या ठरावाच्या अंमलबजावणीबाबत श्री. वसंत कान्होजी मेघडंबर, बिगारी यांनी स्थायी समितीच्या ठरावाप्रमाणे कामावर पुन्हा घेण्याची विनंती केली आहे. तथापि आयुक्त, अहमदनगर महानगरपालिका यांच्या दि.१४.१.२००८ च्या पत्रानुसार स्थायी समितीने कार्यालयीन प्रस्तावाचा विसंगत निर्णय घेतलेला असून तो महानगरपालिकेच्या हिताचे विरुद्ध आहे. सदर ठरावाची अंमलबजावणी करणे उचित होणार नाही. यास्तव स्थायी समितीचा दि.२०.१२.२००६ चा ठराव क्र.२, दि.१०.१.२००८ च्या शासन निर्णयान्वये निलंबित करण्यात आला होता. सदर निर्णय अहमदनगर महानगरपालिकेच्या लोकहितार्थ नसल्याने अहमदनगर महानगरपालिका स्थायी समिती ठराव क्र.२, दि.२०.१२.२००६ हा मुंबई प्रांतिक महानगरपालिका अधिनियम, १९४९ च्या कलम ४५१(३) अन्वये याद्वारे विखंडीत करण्यात येत आहे.

महाराष्ट्राचे राज्यपाल यांचे आदेशानुसार व नांवाने,



( ला. म. चौधरी )

उप सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई - ३२
- २) मा. सचिव ( नवि ) यांचे स्वीय सहाय्यक, मंत्रालय मुंबई ३२
- ३) आयुक्त, अहमदनगर महानगरपालिका, अहमदनगर ( ५ प्रती )
- ४) नगर विकास विभाग, नवि-२९, मंत्रालय, मुंबई ( वेबसाईटवर प्रसिध्दीकरिता )
- ५) निवडनस्ती - नवि-२४ ( २ प्रती )